


# L-Iskola Primarja Gudja

*Kitba ta'*  
**Loreto J. Dalli**



Kien Dun Ġwann Grech, qassis mill-Gudja li għamel l-ewwel talba formali lill-Isqof Mons. Alpheran de Bussan biex issir l-ewwel skola, fir-rahall taghna. Il-permess għall-ftuh ta' din l-iskola sar fit-30 t'April 1735. Madanakollu, l-iskola fethet ferm aktar tard fil-Gudja, anke għaliex il-popolazzjoni dak iż-żmien kienet wahda żghira hafna.

Ta' min jghid li ried jghaddi żmien mhux hazin biex titwaqqaf l-iskola primarja fir-rahall tal-Gudja. Kien proprju fi żmien l-Ingliżi, jew ahjar fl-1860, li sar dan. Jigifieri wara l-miġja tal-Kummissjoni Ngliza ta' l-1836, li nfethu diversi skejjet primarji sew f'Malta u anke f'Għawdex.

Fiż-żmien li fethet l-iskola Primarja tal-Gudja, id-Direttur ta' l-Iskejjet Primarji kien Rev. Dun Pawl Pullicino u kien hu stess li fetah l-iskola tal-Gudja. Fil-fatt l-iskola bdiet tiffunzjona f'Diċembru tas-sena 1860. L-ewwel surmast taghha kien is-Sur Ġakkinu Bonnici Caruana, u bhala Signora kien hemm Concetta Dimech.

Ta' min jghid li fl-ewwel granet ta' l-iskola fir-registru deħru li kienu jattendu 144 student u studenta, imma fil-fatt kienu biss 127 l-istudenti li kienu qed jattendu l-iskola. Ta' min ifakkar li dak iż-żmien l-attendenza fl-iskejjet ma kinitx obligatorja kif inhi llum.

X'gara 14-il sena wara? 14-il sena wara l-attendenza niżlet għall-80 student. Kienu bosta l-fatturi li wasslu għal dan it-tnaqqis. Fost

dawn, għal bosta familji kien ikun ahjar jekk il-bniet jibqgħu id-dar jghinu fix-xogħol tad-dar, filwaqt li x-xogħol tar-raba kien jiġi qabel kull haġa oħra.

Statistika li ngabret fl-1910 turi li l-ammont ta' studenti li kienu jattendu l-iskola kien ta' 76 student. Fis-sena ta' wara jiġifieri, s-sena skolastika ta' bejn l-1911–1912 naqsu 4 studenti oħra. L-attendenza fl-iskola primarja tal-Gudja kienet temporanjament affettwata minhabba li f'dak iż-żmien kienet qed tinfirex il-ħożba. Dan isehh, fix-xhur ta' bejn Ottubru u Novembru ta' l-1911.

F'dawk iż-żminijiet l-ewwel skola tar-rahall kienet fil-bidu ta' *Main Street* (Triq il-Kbira), lejn in-naha tal-Palazz ta' Bettina, fil-post magħruf bhala ta' Konċilju, li kien jikkonsisti f'dar kbira mhux hazin. In-numru ta' din id-dar kien 12, Triq il-Kbira (ta' dak iż-żmien).

Aktar tard l-iskola fil-Gudja ċcaqalqet għall-post iehor, aktar ċentrali fir-rahall tal-Gudja, eżattament quddiem il-Kappella tal-Lunzjata. Dan sar fis-snin 1921–1922.

Fl-1924, l-iskola saret żghira wisq għall-htigijiet tar-rahall u t-tfal tal-klassi tal-kbar kellhom jibdeu jattendu fl-iskola ta' Hal Luqa. Ommi, li kieku baqgħet hajja, illum għandha 95 sena, kienet wahda mit-tfal li kellhom jibdeu imorru Hal Luqa.

Sentejn wara, jiġifieri fl-1926 iċcaqalqu l-għalliema ta' l-iskola u dan affettwa hazin hafna t-tagħlim.

Fil-fatt, fis-27 ta' Jannar ta' din is-sena il-Kurunell William Savona ressaq petizzjoni li kienet bl-Ingliż fuq il-mejda tal-Kamra dwar il-qagħda hazina li kienet tinsab fiha l-iskola tal-Gudja.

Ir-rahall tal-Gudja f'dawk iż-żminijiet kien mingħajr drenagġ u lanqas kien hawn elettriku. Dan ifisser li l-mod li biha kienet tiddawwal l-iskola kien diffiċli hafna. L-iskola kienet tiġi mixgħula b'lampi tal-pitrolju, li kienu ta' periklu kontinwu għat-tfal. Niftakar tajjeb hafna l-lampi tal-pitrolju fl-iskejjet u anke ir-Rediffusion li kien hemm fil-klassijiet.

Aspett pożittiv hafna għall-iskola primarja fil-Gudja kien meta fl-21 ta' Frar 1949 l-istaff ta' l-iskola beda jorganizza attivitajiet wara l-hin ta' l-iskola. Ewlenin fost dawn kien hemm is-segweni għalliema:

Ms. M.A. Azzopardi, Ms. E. Azzopardi, Ms. F. Spiteri, Ms. M.A. Sghendo u Ms. C. Dalli flimkien ma' Mr. J. Bugeja u Mr. J. Baldacchino.

Minhabba n-nuqqas ta' spazju fl-iskola fl-1949, eżattament fis-7 ta' Ġunju (is-Sette Gugnio) sar ftehim mal-Kappallin tar-rahall Dun Anton Rapa biex il-kappella tal-Lunzjata tibda tintuża bhala klassi, peress li kienet qiegħed quddiem l-iskola, u kważi kienet parti mill-iskola għax kull ma kien hemm bogħod kienet triq li tifred iż-żewġ binjiet.

Fil-bidu tas-snin hamsin (1951–1954) bdiet tinbena skola ġdida

fir-rahall tal-Gudja li ghadha taqdi l-funzjonijiet ta' skola primarja sal-ġurnata tal-lum. (2007)


Ix-xewqa tal-poplu Gudjan li jkollu skola moderna, saret realtà u kien fis-26 t'April 1951 li x-xogħol fuq il-bini ta' l-iskola l-ġdida beda. L-imghallem tax-xogħol kien Karmelo Farrugia mill-Gudja stess. Għaċ-ċerimonja tat-tqegħid ta' l-ewwel gebli kien preżenti l-Prim Ministru ta' dak iż-żmien Dr. George Borg Olivier.

F'April 1953, l-iskola tal-Gudja kienet lesta minn kollox u filfatti fl-1 t'April inġarret l-ghamara kollha mill-iskola l-qadima għall-iskola l-ġdida. Fid-19 t'April wara l-vaganzi ta' l-Ghid, is-surmast u l-istaff kollu żanżnu l-iskola taż-Żebbuġa, llum l-iskola William Baker, f'għieħ l-arkitett tal-kampnar il-qadim tal-Parroċċa tal-Gudja.

Sitt xhur wara, fl-1 ta' Diċembru saret iċ-ċerimonja ta' l-inawgurazzjoni uffiċjali ta' l-iskola l-ġdida. Fil-ghodu saret quddiesa li matulha tqarbnu hafna mit-tfal. Fl-10.30 ta' fil-ghodu l-Onor. Dr. C. Caruana għamel diskors ta' l-okkażjoni u wara sar it-tberik mill-Arċisqof Mikiel Gonzi. Il-Kor tat-tfal taħt id-direzzjoni ta' l-ghalliema Ms C. Dalli kanta l-Innu Malti u l-Innu tal-Papa.

Ftit, f'it l-iskola bdiet tiehu r-ruh u bdiet tiffunzjona sewwa u ferm aħjar minn qatt qabel. It-tfal issa kellhom *playground* sew fejn setgħu jirrikrejaw ruħhom. Kien hemm ukoll park għad-drama u anke libreriya, li kienet tiftaħ wara l-hin ta' l-iskola u li kienet f'data f'idejn is-Sur Dwardu Buttigieg minn Hal Ghaxaq. Dan kollu sar fi żmien is-Surmast William Hersey li serva ta' Surmast f'din l-iskola għal għadd ta' snin. Jien personalment, niftakru bhala persuna ta' dixxiplina kbira hafna.

Meta l-edukazzjoni sekondarja saret obligatorja fil-bidu tas-snin sebgħin, din halliet effett fuq l-iskejjel primarji kollha. Filfatti



fil-Gudja n-numru ta' klassijiet niżel għal disgħa u sentejn wara n-numru ta' klassijiet niżel għal sitta. F'dawn iż-żminijiet iżda l-popolazzjoni fil-Gudja naqset ukoll. F'Ottubru ta' l-1975 infetħet l-ewwel klassi tal-kindergarden, b'19-il tifel u tifla. Minn dan iż-żmien 'il quddiem l-iskola tal-Gudja bdiet miexja sew meta mqabbla ma' rhula ohra u hafna attivitajiet bdew jittellgħu b'mod regolari u fuq skala akbar.

Fid-9 ta' Diċembru 1977 saret esebizzjoni fl-iskola li kienet inawgurata mill-membri Parlamentari Gudja l-Onor. John Dalli (preżentament, huwa l-President Onorarju tas-Soċjetà tagħna). Sena wara, f'Mejju ta' l-1978, twaqqfet għall-ewwel darba l-Assoċjazzjoni tal-ġenituri u l-ghalliema, fejn permezz ta' din l-ghaqda sar hafna ġid għall-iskola u anke għar-rahall ċkejken tagħna. Li llum il-ġurnata jkolli ngħid li qed jikber mhux hażin ferm aktar minn kif niktakru fi tfuliti.

Fis-sena skolastika 1981-1982 l-iskola bdiet tagħti s-servizzi tagħha lill-komunità lokali Gudjana biex isiru l-attivitajiet fiha. Iżda kien sa mis-snin 70 li t-tim tal-futbol tar-rahall tal-Gudja, il-Gudja United kellu l-permess juża l-grounds ta' din l-iskola għat-taħriġ tal-ballun.

Ċerimonja helwa kienet saret nhar il-Kunċizzjoni tat-8 ta' Diċembru 1983 meta kienet imbiekka l-istatwa tal-Madonna ta' Lourdes fil-bitha ta' l-iskola. Fl-1900 saret għall-ewwel darba l-Book Fair f'din l-iskola. Kien f'dan iż-żmien ukoll meta l-iskola nġatat l-isem ta' William Baker, għall-arkitett minn Sheffield li tagħna d-disinn tal-kampnar il-qadim tal-Knisja tagħna.

Il-bidu tas-sena skolastika 2003/2004 kien ukoll il-50 anniversarju mill-ftuħ ta' l-iskola primarja tal-Gudja u allura saru bosta attivitajiet biex jfakkru l-mixja tul is-snin ta' din l-iskola fir-rahall tagħna. Sa dan iż-żmien l-iskola kienet ippreparat ruħha sew għaž-żminijiet tal-lum. Jiġifieri għall-użu tal-*computer network* permess tal-MITTS, fejn dahlu *computers* f'diversi klassijiet u anke fl-uffiċju tal-Kap ta' l-iskola. Il-*computer* illum il-ġurnata huwa biċċa għodda mportantissima fil-hajja ta' kull student u ta' kull skola fil-hajja mgħaġġla tal-lum.

Dan l-artiklu nkiteb b'dedika lil kull min ta' seħmu fit-tkattir ta' l-edukazzjoni fir-Rahall tal-Gudja.

Kitba Edukazzjoni fil-Gudja. Kanonku Joe Abela, Żejtun Dipartiment ta' l-Edukazzjoni.